

Güýz aglaýar

Category: Goşgular, Kitapcy
написано kitapcy | 23 январа, 2025
Güýz aglaýar GÜÝZ AGLAÝAR

Aşygyndan aýra düşen mahaly,
Sojap-sojap aglaýşy deý, gyzlaryň.
Ýagys ýagýar, güýz aglaýar agysyn,
Uçup giden durnalaryň-gazlaryň.

Gussalaryň gursagyňa sygmasa,
Agla güýzüm, derdiň ýeňläär aglasaň.
«Meniň derdim saňa näme»-diýme güýz,
Niçik bolar seň derdiňi aňmasam.

Güýzüm, eziz ogluň Gurbannazaryň,
Şygyrlary gursagymda aýdym meň.
Şonuň üçin seniň ähli derdiňi,
Dertdeş bolup hemmeden öň duýdym men.

Bu gün güýzüm sarylygyň yşk bolup,
Şahyr şygry ýaly gursagma girdi.
Gidende goýnuňdan iň eziz ogluň,
Diýdiler: «Wah juda, wah juda irdi».

Biz arman çeksegem onuň yzynda,
Ol armansyz gujagyňda ýerländir.
Durnalaryň ýene gaýdyp gelse-de,
Arman, beýle ogul gaýdyp gelmandir.

Agla güýzüm, agla derdiň ýeňlesin,
Asla, ýüz öwürmen perýadyň üçin.
Agla, maňa seni gussaňa bakman,
Söýmegi öwreden zürýadyň üçin.

Gyzylgül ANNAGYLYJOWA. Goşgular